

EMI Available

EMI Available

CLASSIC

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమాచారం

తెలంగాణ తెలుగు దినపత్రిక

Prop: Syed Inkeeshaf Ali

BAJAJ FINSERV

Call : 9490916775, 9652790005

CLASSIC

COMPUTERS & XEROX ELECTRONICS

సంపుటి : 13 సంఛిక : 2023

ఆదిలాబాద్

ఎడిటర్ - సయ్యద్ కలీం

శనివారం, 25 జనవరి 2025

పేజీలు : 4

వెల : 2/-

సీఎం రేవంత్ కు ఘన స్వాగతం

హైదరాబాద్, జనవరి 24: తెలంగాణ ముఖ్యమంత్రి రేవంత్ రెడ్డి హైదరాబాద్ కు చేరుకున్నారు. నాలుగు రోజుల దావాన్ పర్యటనను విజయవంతంగా ముగించుకొని సీఎం రేవంత్ తొలిగా రైసింగ్ బృందం హైదరాబాద్ కు చేరుకుంది. ఈ సందర్భంగా సీఎంకు శంషాబాద్ ఎయిర్పోర్టులో కాంగ్రెస్ ఎమ్మెల్యేలు, ఎంపీలు, కీలక నేతలు ఘన స్వాగతం పలికారు. ఎమ్మెల్యేలు మలైకా రాంరెడ్డి, దానం నాగేందర్, ఈర్లపల్లి శంకర్, ఎంపీ వామల కిరణ్ కుమార్ రెడ్డి తదితరులు కలిసి ముఖ్యమంత్రికి గ్రాండ్గా వెల్వెట్ చెయ్యారు. భారీ పెట్టుబడులను ఆకర్షించి, కీలకమైన ఒప్పందాలు చేసుకుని, అంతర్జాతీయ దిగ్గజ సంస్థలను తెలంగాణలో పెట్టుబడులు పెట్టేందుకు ఆకర్షించి రాష్ట్రానికి వచ్చిన రేవంత్ రెడ్డి నేతృత్వంలోని తెలంగాణ రైజింగ్ బృందానికి కాంగ్రెస్ నేతలు ఘనంగా స్వాగతం పలికారు. తెలంగాణకు పెట్టుబడులే లక్ష్యంగా దావాన్ కు వెళ్లిన సీఎం రేవంత్

రెడ్డి సత్కెస్ ఆయ్యారు. వివిధ దిగ్గజ కంపెనీలతో భేటీ అయి రాష్ట్రంలో పెట్టుబడులు పెట్టేలా ఒప్పందాలు కుదుర్చుకుంది తెలంగాణ ప్రభుత్వం. ముఖ్యమంత్రి రేవంత్, ఐటీ శాఖ మంత్రి శ్రీధర్ బాబు సమక్షంలో అనేక ప్రముఖ కంపెనీల అధినేతలు రాష్ట్రంలో పెట్టుబడులు పెట్టేందుకు ముందుకు వచ్చారు. దాదాపు 20 కంపెనీలు రాష్ట్రంలో ఆయా సంస్థలను ఏర్పాటు చేసేందుకు ప్రభుత్వంతో ఎంవోయూ కుదుర్చుకున్నాయి. దిగ్గజ కంపెనీలతో 1.78 లక్షల కోట్ల పెట్టుబడులకు ఎంవోయూ కుదుర్చుకుంది తెలంగాణ సర్కార్. ఈ కంపెనీల రాకతో వేలల్లో ఉద్యోగాలు లభించే అవకాశం ఉంది. గతంలో ఎన్నడూ లేని విధంగా దావాన్ పర్యటనలో భారీ పెట్టుబడులను తెలంగాణ సర్కార్ ఆకర్షించింది. ఈ నాలుగు రోజుల పర్యటన లో అంతర్జాతీయ దిగ్గజ సంస్థలతో 1.78 లక్షల కోట్ల పెట్టుబడులను కుదుర్చుకుంది. అంతర్జాతీయ దిగ్గజ సంస్థ అయిన అమెజాన్ 60వేల

దావాన్ టూర్ సక్సెస్..

ఉత్సాహంగా స్వాగ్తానికి సీఎం రేవంత్!

గ్రాండ్ వెల్కమ్ చెప్పిన పార్టీ శ్రేణులు

కోట్ల పెట్టుబడులు పెట్టేందుకు తెలంగాణ సర్కార్ తో ఒప్పందం కుదుర్చుకుంది. దాంతో పాటు మరో కీలక సంస్థ సన్ పెట్రో కెమికల్స్ సంస్థ రూ. 45,500 కోట్ల పెట్టుబడులు, కంట్లో ఎస్ రూ. 10,000 కోట్లు, జేఎస్ డబ్ల్యూ సంస్థ రూ.800 కోట్ల పెట్టుబడులు, స్పైరూల్ ఏరో స్పేస్ రూ.500 కోట్ల పెట్టుబడులు, మేఘా ఇంజనీరింగ్ రూ.15000 కోట్ల పెట్టుబడులు, ఇన్స్పీసిస్ రూ.750 కోట్ల పెట్టుబడులు ఇలా అనేక అంతర్జాతీయ దిగ్గజ సంస్థలు తెలంగాణలో పెట్టుబడులు పెట్టేందుకు ముందుకు వచ్చాయి. అందుకు సంబంధించి తెలంగాణ సర్కార్ తో ఆయా సంస్థలు కీలక ఒప్పందాలు చేసుకున్నాయి. దావాన్ లో జరిగిన వరల్డ్ ఎకనామిక్ సదస్సులో అంతర్జాతీయ

పారిశ్రామిక వేత్తలతో రేవంత్ నేతృత్వంలోని రైజింగ్ బృందం విస్తృతంగా చర్చలు జరిపింది. తెలంగాణలో పెట్టుబడులు పెట్టేందుకు ఏ విధంగా అనుకూలమైన వాతావరణం ఉంది, పారిశ్రామిక వేత్తలను ప్రోత్సహించేందుకు తెలంగాణ ప్రభుత్వం ఏవిధమైన పాలసీలు తీసుకువచ్చింది, కొత్తగా తీసుకొచ్చిన గ్రీన్ ఎనర్జీ పాలసీపై, ఎలక్ట్రిక్ వాహనాలకు ట్యాక్స్ ఎక్సెంప్షన్, ఐటీ పెట్టుబడుల పెట్టుబడులను పెట్టేందుకు తెలంగాణ సర్కార్ అందించే ప్రోత్సహకాల గురించి సమగ్రంగా ఆయా దిగ్గజ కంపెనీలకు తెలియజేసింది తెలంగాణ రైజింగ్ బృందం. తెలంగాణలో పెట్టుబడులు పెట్టేందుకు అంతర్జాతీయ సంస్థలను ఆకర్షించడంలో రేవంత్ నేతృత్వంలోని రైజింగ్ బృందం సత్కెస్ అయింది.

తెలంగాణలో టీడీపీ పాలిటికల్ సెగలు.. బీఆర్ఎస్ లో అలజడి?

తెలంగాణలో పార్టీ బలోపేతం..

CBN యాక్షన్ ప్లాన్ రెడీ

హైదరాబాద్ : తెలంగాణ రాజకీయాల్లో అనూహ్య పరిణామాలు చోటుచేసుకుంటున్నాయి. ముఖ్యంగా బీఆర్ఎస్ కీలక నేత, మాజీ మంత్రి తలసాని శ్రీనివాస్ యాదవ్ గురించి వినిపిస్తున్న ఊహాగానాలు చర్చనీయాంశంగా మారాయి. బీఆర్ఎస్ అధికారం కోల్పోయిన తర్వాత తలసాని రాజకీయంగా తగ్గిపోయినట్లే కనిపిస్తున్నారు. ఇటీవల మీడియాలో పెద్దగా చురుగ్గా కనిపించకపోవడం, పార్టీ కార్యక్రమాల్లో ఆమడదూరంగా ఉండటం గమనార్హం. దీంతో ఆయన మరో పార్టీ వైపు చూస్తున్నారన్న పుకార్లు మరింత బలపడుతున్నాయి. తలసాని గతంలో టీడీపీ ద్వారా రాజకీయాల్లోకి ప్రవేశించిన సంగతి తెలిసిందే. కానీ, తర్వాత బీఆర్ఎస్ లో చేరి కీలక పదవులు అక్రమించారు. అయితే, ఇప్పుడు మళ్లీ టీడీపీ వైపు ఆయన చూపు మళ్లినట్లుగా తెలుస్తోంది. టీడీపీ అధికారం ఏపీలో సురక్షితంగా ఉండడం, తెలంగాణలో పార్టీని విస్తరించే యోచనలో చంద్రబాబు ఉండటం ఈ విషయానికి మరింత

తలసాని

బలాన్ని ఇస్తున్నాయి. తలసాని టీడీపీ చెంతకు చేరితే, అక్కడి నుంచి తెలంగాణ టీడీపీ పగ్గాలు తలసాని చేతుల్లోకి వచ్చే అవకాశం ఉన్నట్లు తెలుస్తోంది. ఇదిలా ఉంటే, బీఆర్ఎస్ అధినేత కేసీఆర్ కూడా ఈ పరిణామాలను గమనిస్తున్నారని సమాచారం. తలసాని పార్టీ మారితే బీఆర్ఎస్ పై ఏమాత్రం ప్రభావం పడుతుందనే విషయంపై కేసీఆర్ దృష్టి పెట్టినట్లుగా రాజకీయ వర్గాల్లో చర్చ నడుస్తోంది. ఒకవేళ తలసాని వెళ్లిపోతే, బీసీ సామాజిక వర్గానికి చెందిన నేత కావడంతో అది బీఆర్ఎస్ కు కొంతంత మైనస్ అవుతుందన్న అభిప్రాయాలు వ్యక్తమవుతున్నాయి. తలసాని శ్రీనివాస్ యాదవ్ నిజంగా పార్టీ మారతారా లేదా అన్నది మరికొన్ని రోజుల్లో స్పష్టమవుతుందని రాజకీయ విశ్లేషకులు భావిస్తున్నారు. కానీ, ప్రస్తుతం ఈ ఊహాగానాలు తెలంగాణ రాజకీయ వాతావరణాన్ని వేదెక్కిస్తున్నాయి. తలసాని నిర్ణయం ఎలా ఉన్నా అది రాష్ట్ర రాజకీయాల్లో కీలక మలుపుగా నిలిచే అవకాశం ఉందని అనిపిస్తోంది.

మేయర్ పై అవిశ్వాసం..! ఎవరి బలం ఎంత..?

హైదరాబాద్ మేయర్, డిప్యూటీ మేయర్ పై అవిశ్వాస తీర్మానంపై జోరుగా చర్చ జరుగుతోంది. రెండ్రోజుల క్రితం మాజీ మంత్రి తలసాని శ్రీనివాస్ ఇంట్లో బీఆర్ఎస్ ఎమ్మెల్యేలు, ఎమ్మెల్యే లతో అవిశ్వాస తీర్మానంపై చర్చించారు. జీహెచ్ఎంసీ యాక్ట్ ప్రకారం నాలుగేళ్లు పూర్తయిన తర్వాతనే అవిశ్వాస తీర్మానం ప్రవేశపెట్టాలి. ఫిబ్రవరి 20కు మేయర్, డిప్యూటీ మేయర్ లు ఎన్నిక జరిగి నాలుగేళ్లు అవుతుంది. మేయర్ పై అవిశ్వాస తీర్మానం పెడుతామంటూ జనవరి 22న మరోసారి ప్రకటించారు బీఆర్ఎస్ వర్కింగ్ ప్రెసిడెంట్ కేటీఆర్. జీహెచ్ఎంసీ యాక్ట్ ప్రకారం నాలుగేళ్లు పూర్తయిన తర్వాతనే మేయర్ పై అవిశ్వాస తీర్మానం ప్రవేశపెట్టాలి. ఫిబ్రవరి 10 కి మేయర్, డిప్యూటీ మేయర్ లు ఎన్నికై నాలుగేళ్లు. ప్రస్తుతం కార్పొరేటర్లు, ఎక్స్ అఫీషియో మెంబర్స్ కలిసి మొత్తం 196 మంది ఉన్నారు. అవిశ్వాసం పెట్టాలంటే సగం మంది సభ్యుల మద్దతు ఉండాలి... అవిశ్వాసం నెగ్గాలంటే 2/3 మెంబర్స్ మద్దతు ఉండాలి. బీఆర్ఎస్ కు జీహెచ్ఎంసీలో 42 మంది కార్పొరేటర్లు, 29 ఎక్స్ అఫీషియో లు కలిపి మొత్తం 71 సంఖ్య బలం ఉంది. అవిశ్వాసం ప్రవేశపెట్టాలన్నా.. బీఆర్ఎస్ కు సంఖ్య బలం లేదు. అయితే బీజేపీ తమకు సపోర్ట్ చేస్తుందని బీఆర్ఎస్ కార్పొరేటర్లు భావిస్తున్నారు. ప్రస్తుతం బీజేపీకి 39 మంది కార్పొరేటర్లు, 6 ఎక్స్ అఫీషియో మెంబర్స్ కలిపి మొత్తం 45 మంది సంఖ్య బలం ఉంది. అవిశ్వాసం నెగ్గాలంటే 131 కావాలి.. బీఆర్ఎస్, బీజేపీ కలిసినా 116 మాత్రమే.. ఇంకా 15మంది సభ్యుల మద్దతు కావాలి. 41 కార్పొరేటర్లు, 10 మంది ఎక్స్ అఫీషియో సభ్యులున్న ఎంఐఎం తమతోనే ఉందనే ధీమాతో మేయర్ గద్దాల విజయలక్ష్మి ఉన్నారు. బీఆర్ఎస్ ,బీజేపీ కలిసి అవిశ్వాస తీర్మానం ప్రవేశపెట్టినా సంఖ్య బలం లేక వీగిపోతుందన్న ధీమాతో ఉన్నారు

కేంద్ర బడ్జెట్ పై పెరుగుతున్న సామాన్యుల ఆందోళనలు!

ఇప్పటిలాగే ఈసారి కూడా సరేంద్ర మోడీ 2.0 ప్రభుత్వంలో 2025-26 ఆర్థిక సంవత్సరానికి కేంద్ర ఆర్థిక మంత్రి నిర్మలా సీతారామన్ ఫిబ్రవరి 1న కేంద్ర బడ్జెట్ను ప్రవేశపెట్టనున్న సంగతి మీకు తెలిసిందే. అయితే ఈ బడ్జెట్ పై ఇప్పటికే అంచనాలు, ఊహాగానాలు పెరిగాయి. అలాగే కేంద్ర మంత్రి వర్గానికి కొన్ని పరిశ్రమలు సిఫార్సులు కూడా చేసాయి. బడ్జెట్ అనగానే సామాన్యులు ఆశించేది కొత్త పథకాలు, అధిక కేటాయింపులు ఇంకా ధరల పెంపు లేదా ధరల తగ్గింపు. అయితే 2025-26 బడ్జెట్ పై ఏయే వస్తువులపై పన్ను పెరిగి అవకాశం ఉంది.. ఏయే వస్తువులపై తగ్గి అవకాశం ఉందనే సమాచారం తాజాగా బయటకు వచ్చింది. దీని ప్రకారం వాషింగ్ మెషీన్, డిష్ వాషర్, మెడికల్ ఎక్స్ ట్రాక్ట్ మెంట్ వంటి ఎలక్ట్రానిక్ ఉత్పత్తుల ధరలు పెరిగి అవకాశం ఉందని సమాచారం. రాబోయే

యూనియన్ బడ్జెట్ లో దేశీయ తయారీదారులకు ప్రయోజనం చేకూర్చడానికి ఇంకా దిగుమతులను తగ్గించడానికి కన్స్యూమర్ ఎలక్ట్రానిక్స్ నుండి వైద్య పరికరాల వరకు దిగుమతి చేసుకున్న పూర్తిగా తయారైన చేసిన పరికరాలపై కేంద్ర ప్రభుత్వం సుంకాలను పెంచుతుందని విస్తృతంగా భావిస్తున్నారు. దీంతో ఈ ఉత్పత్తుల ధరలు పెరుగుతాయి. అయితే వాషింగ్ మెషీన్, డిష్ వాషర్ వంటి ఎలక్ట్రానిక్ ఉపకరణాల ధరలు పెంపు ఏ మాత్రం ఉండొచ్చు అనేది స్పష్టంగా లేనప్పటికీ, ప్రస్తుతం దిగుమతి చేసుకున్న ఎలక్ట్రానిక్ ఉపకరణాలపై ప్రాథమిక సుంకం 10 శాతంగా ఉంది. కేంద్ర బడ్జెట్ లో దిగుమతి చేసుకున్న వైద్య పరికరాలపై సుంకం పెంచే అవకాశం ఉందని సమాచారం. వీటిలో ముఖ్యంగా వియత్నాం నుండి దిగుమతి చేసుకున్న BP మెషీన్ అండ్ ఆక్సిమీట్ వంటి వైద్య

కేంద్ర బడ్జెట్ పై పెరుగుతున్న సామాన్యుల ఆందోళనలు!

ధరలు పెరిగేటేవి, తగ్గేటేవి ఇవేనా?

పరికరాల ధరలను పెంచవచ్చు. కన్స్యూమర్ ఎలక్ట్రానిక్స్ ఇంకా మెడికల్ పరికరాలపై దిగుమతి సుంకాన్ని పెంచుతున్నప్పుడు, కేంద్ర ప్రభుత్వం తయారీ పరికరాలలో ఉపయోగించే భాగాలపై దిగుమతి సుంకాన్ని తగ్గించే అవకాశం ఉంది. దీని వల్ల విడిభాగాల ధరను తగ్గి అవకాశం ఉంది. దేశీయ తయారీదారుల ప్రయోజనాల కోసం అలాగే వాటి ఎగుమతి పోటీతత్వాన్ని పెంచడం కోసం ఈ భాగాలపై

దిగుమతి సుంకాన్ని తగ్గించాలని కేంద్ర ప్రభుత్వం యోచిస్తోంది. కేంద్ర ప్రభుత్వం తీసుకున్న ఈ చర్యతో దేశీయ తయారీదారులు లాభపడతారని భావిస్తున్నారు. అయితే, దిగుమతి సుంకం ఎంత తగ్గుతుందనే దానిపై ఖచ్చితమైన సమాచారం లేదు. మరోవైపు కొత్త ట్యాక్స్ రిటర్న్స్ ఫైలింగ్ విధానంలో పలు సమాల మార్పులు తీసుకురానున్నట్లు సమాచారం.

ప్రతి శుక్రవారం వేల సంఖ్యలో భక్తులు సయ్యద్ మొహియద్దీన్ సాక్ ఉర్రు ఖామ్రాక్ పహీర్ ఇస్లాం మతవ్యాప్తి చేస్తూ ఇక్కడ అమరదయ్యడని చెబుతారు. అతడితో పాటు అతడి అనుచరుల సమాధులు సైతం దర్గా వద్ద, వక్కున దర్గానంపిస్తాయి. దర్గా పరిసరాల్లోని సభాం బావి నీరు పవిత్రమైందీగా భావించి ఆ నీటితో నూనూలు చేయడం దీనికి భక్తులు ఇష్టపడతారు. పిల్లలు లేని వారు జానీహహ్దీ సైదులుకి మొక్కి సంతానం కలిగిన తర్వాత ఆయన సేవ పెడుతుంటారు. ప్రతి శుక్రవారం వేల సంఖ్యలో భక్తులు వచ్చి తలనీలూలు సమర్పించి, మొక్కులు చెబిస్తారు. ఉమ్మ సర్వసౌజుకు ఈ ఏడాది రాష్ట్ర వక్కిల్స్ ద్వారా 30 లక్షలు విడుదల చేశారు. దీనికి తోడు దర్గా వద్ద 1.14 కోట్ల అభివృద్ధి పనులు కోసం మంజూరు చేయడంతో మరలా అవరణతో, మనీష ప్రాంతంలో పనులు చేపట్టారు. పోలీసు శాఖ 500 మంది పోలీసులతో బందోబస్త ఏర్పాటు చేసేసింది. నిఘా కోసం దర్గా వద్ద 16 సీసీ కెమెరాలు ఉండగా మరో 20 ఏర్పాటు చేస్తున్నట్లు ఎస్సై లక్ష్మీనర్సయ్య తెలిపారు. నేరడుచర్ర మీదుగా భక్తుల రద్దీని బట్టి కోడడ డిపీ నుంచి 15-20, సూర్యాపేట డిపీ నుంచి 3 బస్సులు నడుపుతామని కోడడ డిపీ మేనేజర్ శ్రీహర్ష తెలిపారు. మిర్జాపూర్ గూడ డిపీ నుంచి దామరచర్ల మీదుగా 15-20 బస్సులు నడపనున్నట్లు డిపీ మేనేజర్ రామోహన్ రెడ్డి తెలిపారు.

ఎవరు చూడొచ్చారులే..!

పెద్దేముల్ : దాదాపు 20 ఏళ్లుగా అంగన్‌వాడీ కేంద్రాల కనీస సౌకర్యాల లేమితో అవస్థలు పడుతున్నాయి. ఎన్నో ప్రతిపాదనలు, అంచనాల తర్వాత ప్రభుత్వం గతేడాది సెప్టెంబరులో ఒక్కో అంగన్‌వాడీకి రూ. 16,000 కేటాయించింది. రాకరాక వచ్చిన నిధులతో పనులు నాణ్యతగా చేయాల్సి ఉంది. క్షేత్రస్థాయిలో పరిస్థితి అందుకు విరుద్ధంగా ఉంది. ‘ఎవరొచ్చి చూస్తారులే’ అన్న విధంగా సాగుతున్నాయి.

జిల్లా కలెక్టర్ ప్రత్యేక చారవతో.. కలెక్టర్‌గా ప్రతీక్ జైన్ జిల్లాకు వచ్చిన తర్వాత పలు అంగన్‌వాడీ కేంద్రాలను పరిశీలించారు. వసతి సౌకర్యాలు లేక చిన్నారులు, బాలింతలు, గర్భిణీలు పడుతున్న కష్టాలను గుర్తించారు. కేంద్రాలను తీర్చిదిద్దాలన్న ఉద్దేశంతో నిధులు మంజూరు చేసి పనుల బాధ్యతను ఎంపీడీవోలకు అప్పగించారు. అయితే క్షేత్రస్థాయిలో రంగులు వేయడానికి గంపగుత్తగా పనులు అప్పగించారు. కొన్ని చోట్ల గ్రామ పంచాయతీ కార్యదర్శులకు ఇచ్చేశారు. రూ.4 వేలు ఇచ్చి స్థానిక అంగన్‌వాడీ టీచర్లతో చేయించారు.



ఇవిగో ఉదాహరణలు

పెద్దేముల్ మండలం బండమీదిపల్లిలో అంగన్‌వాడీ కేంద్రానికి బయట రంగులు వేసి లోపల వదిలేశారు. చిన్న చిన్న పనులు చేసి లెక్కల్లో మాత్రం నిధులు మొత్తం ఖర్చు చేసినట్లు చూపించారు. తట్టేపల్లిలో రెండు అంగన్‌వాడీ కేంద్రాల ముందు భాగంలో రంగులు వేసి నేమే బోర్డులు రాశారు. ఇతర పనులేమీ చేయలేదు. నిధులు మాత్రం అయిపోయాయి. పాషాపూరులో మరుగుదొడ్డి నిర్మాణానికి గుంత తవ్వి వదిలేశారు. కిచెన్ కట్ట కోసం రూ.5 వేలు మంజూరయ్యాయి. స్థానిక అధికారుల సూచనతో అంగన్‌వాడీ టీచర్ కిచెన్ ప్లాట్‌ఫాం కట్టించారు. ఇప్పటి వరకు ఆమెకు డబ్బాలు చెల్లింపు జరగలేదు. బుద్ధారంలో సగం పనులు చేసి వదిలేశారు. స్థానికులు ప్రశ్నించడంతో దిద్దబాటు చర్యలు చేపట్టారు. జిల్లాలో అంగన్‌వాడీ కేంద్రాల వివరాలు మొత్తం: 1,106 7 నెలల నుంచి 3 సంవత్సరాల పిల్లలు: 32,583 3 సంవత్సరాల నుంచి 6 లోపు చిన్నారులు: 18,880 గర్భిణీలు: 6,258 బాలింతలు: 5,379

పర్యవేక్షణ కొనసాగుతోంది: శ్రీలక్ష్మి ఏసీడీపీఓ, తాండూరు అంగన్‌వాడీల్లో సూపర్‌వైజర్లతో పర్యవేక్షణ కొనసాగుతోంది. పనులు సరిగ్గా జరగని కేంద్రాల వివరాలను ఎప్పటికప్పుడు జిల్లా అధికారులకు నివేదిస్తున్నారు. వారి సూచనల మేరకు చర్యలు చేపడుతున్నారు.

స్టడీ హాళ్లు ఎందుకు.. సిటీ సెంట్రల్ లైబ్రరీ ఉండగా

హైదరాబాద్ : నగరంలో ప్రముఖ గ్రంథాలయాల్లో సీటీ సెంట్రల్ లైబ్రరీ ఒకటి. పోలీీ పరీక్షలకు సన్నద్ధమయ్యే యువత నిత్యం పెద్దసంఖ్యలో ఇక్కడకు వస్తుంటారు. గ్రంథాలయంలో పుస్తకాలు, గ్రంథాలయ సంస్థ ఉచితంగా కల్పించే సౌకర్యాలపై అవగాహన లేక చాలామంది ఉద్యోగార్థులు అద్దె చెల్లిస్తూ స్టడీ హాళ్లను ఆక్రమిస్తున్నారు. ఉద్యోగార్థుల కోసమే కాకుండా వృద్ధులు, చిన్న పిల్లలకు సైతం ఇక్కడ ప్రత్యేక విభాగాలున్నాయి. సుమారు 2.40 లక్షల పుస్తకాలు అందుబాటులో ఉన్నాయి.

అంతర్జాల సదుపాయం.. యువతీయువకులు ఉద్యోగ నోటిఫికేషన్లు చూసుకోవడానికి, పాటికీ దరఖాస్తు చేసుకోవడానికి సీటీ సెంట్రల్ లైబ్రరీలో 25 కంప్యూటర్లున్నాయి. సోమవారం, రెండో శనివారం మినహా అన్నిరోజుల్లో ఉదయం 10 నుంచి సాయంత్రం 5 వరకు గుర్తింపు కార్డు చూపించి వాడుకోవచ్చు. గంటకు రూ.5 చెల్లించాలి. ః పోలీీ పరీక్షల కేంద్రాలు నిర్వహించే ఆన్‌లైన్ క్లాసులు విసేందుకు ఉచిత హైస్పీడ్ వైఫై కూడా ఉంది.

రూ.150తో సభ్యత్వం.. పుస్తకాలు అక్కడే ఉండి చదువుకోవడమే కాకుండా ఇంటికీ తీసుకెళ్లి చదివే వెసులుబాటు ఉంటుంది. అందుకు రూ.150 చెల్లించి సభ్యత్వం తీసుకోవాలి. రూ.1,250 విలువ గల పోలీీ పరీక్షల పుస్తకాలను తీసుకెళ్లి ఇంటి దగ్గరే సన్నద్ధమవొచ్చు. **పుస్తక భండారం..** ఇక్కడ మనసే, వార పత్రికలు అందుబాటులో ఉన్నాయి. తత్వశాస్త్ర పుస్తకాలు, నవలలు, జీవిత చరిత్రలు, చారిత్రక, ఆధ్యాత్మిక గ్రంథాలు, వేదాలు, శాస్త్రసాంకేతిక పుస్తకాలు ఇక్కడ ఉన్నాయి. 8 భాషల దినపత్రికలు చదువుకోవచ్చు. మహిళలు, వృద్ధులు, చిన్నారులకు కేటాయించిన ప్రత్యేక ప్రదేశాల్లో ఆయా విభాగాల వారికి అవసరమైన పుస్తకాలున్నాయి.

కరవు నేలకు.. గోదావరి జలకళ

ఆలేరు : ఆలేరు పెద్దవాగు గోదావరి జలకళ సంతరించు కుంటోంది. పది రోజుల క్రితం మల్లన్నసాగర్ నుంచి బస్సాపూర్ ప్రాజెక్టులోకి వెళ్లే కాలువ నీటిలో కొంత భాగాన్ని సిద్దిపేట జిల్లా జగదేవ్‌పూర్ మండలం పీర్‌పల్లి వద్ద కాలువ ద్వారా తుర్బుల్లి మండలం గంధమల్ల చెరువులోకి వదిలారు. వారం రోజులుగా గంధమల్ల చెరువు అలుగు పోస్తుంది. అలుగు ప్రాంతం ఆలేరు వాగుకు అనుసంధానంగా ఉండటంతో ఆలేరు వాగులో గోదావరి జలాలు ప్రవహిస్తున్నాయి. ఫలితంగా వాగు పరిసర ప్రాంతాల్లో భూగర్భ జలమట్టం పెరుగుతోంది. వ్యవసాయ బావులు, బోర్ నీటి ఊటలు పెరుగుతున్నాయి. ఈ విధాది సరైన వర్షాలు లేక భూగర్భ జలమట్టం పడిపోతోంది. వ్యవసాయ బావులు, బోర్లు ఎల్లిపోతున్నాయి. తాగునీటి ఇబ్బందులు ఏర్పడుతున్నాయి. సమస్యను గుర్తించి ఎమ్మెల్యే బీర్ల అయిలయ్య వివయాన్ని ప్రభుత్వం దృష్టికి తీసుకెక్లారు. ఈ నెలాఖరు వరకు గంధమల్ల చెరువు అలుగును పారించాలని ప్రభుత్వం ఆదేశించింది. గంధమల్ల చెరువు కింది భాగమైన రాజపేట మండలం బేగంపేట నుంచి గుండాల మండలం వరకు ఉన్న ఆలేరు(బిత్తురు) వాగులో వివిధ చోట్ల వాగుపై నిర్మించిన చెక్‌డ్యామ్‌లు నీటితో నిండనున్నాయి. నీటి ప్రవాహం ఆలేరు పట్టణ తీవారుకు చేరింది. యాసగి పంటలకు నీటి కొరత ఉండదని, తాగునీటి సమస్య తలెత్తదని అధికారులు అంటున్నారు.

అర్బులమైగా ఎంపిక చేయరా!



పెద్దపల్లి : నాలుగు సంక్షేమ పథకాలకు లబ్ధిదారుల ఎంపిక కోసం నిర్వహిస్తున్న గ్రామసభలతో ఊరూరా సందడి నెలకొంది. ఇందిరమ్మ ఇళ్లు, ఆత్మీయ భరోసా, రేషన్‌కార్డుల లబ్ధిదారుల జాబితాలో పేర్లు గల్గెంతు కావడంపై పలు చోట్ల ఆందోళనకు దిగుతున్నారు. ఏళ్ల తరబడి ఎదురు చూస్తున్న తమకు నిరాశే మిగిలించని ఆవేదన చెందుతున్నారు. ఇప్పటికే పదుల సంఖ్యలో అర్జీలు ఇచ్చామని, మళ్లీ దరఖాస్తు ఎలా చేసుకుంటామంటూ ప్రశ్నించారు. బాధితులు తిరిగి దరఖాస్తు చేసుకునేందుకు జిరాక్కు కేంద్రాలకు పరుగు తీస్తున్నారు. **పట్టణాలకేదీ ఆత్మీయ భరోసా!** జిల్లాలోని రామగుండం నగరపాలకసంస్థ, పెద్దపల్లి, మంథని, సుల్తానా బాద్ మున్సిపాలిటీల్లో భూమి లేని నిరుపేదలకు ఆత్మీయ భరోసా సాయం దూరం కానుంది. ఉపాధిహామీ జాబ్‌కార్డులు కలిగి ఉండి, పనులు చేసే రోజులను పథకానికి ప్రామాణికంగా తీసుకుంటున్నారు. మున్సిపాలిటీల్లో ఉపాధిహామీ పథకం అమలులో లేకపోవడంతో ‘మా సంగతి ఏమిట’ని పేదలు ఆందోళన వ్యక్తం చేస్తున్నారు. జిల్లావ్యాప్తంగా 266 పంచాయతీల్లో ఉపాధిహామీలో భాగంగా 2023–24 ఆర్థిక సంవత్సరంలో 20 రోజుల కంటే ఎక్కువగా పని చేసేన కుటుంబాలు 15,043 ఉండగా గ్రామసభల్లో పేర్లు చదువుతున్నారు. అర్బులై ఉండి జాబితాల్లో పేర్లు లేని వారి నుంచి దరఖాస్తులు స్వీకరిస్తున్నారు. **కుప్పలుగా దరఖాస్తులు**

తొలి రోజు గ్రామ సభలకు ప్రజలు భారీగా తరలివచ్చారు. నాలుగు పథకాల జాబితాలో పేర్లు లేని వారు అధికారుల ముందు ఆవేదన వ్యక్తం చేశారు. ప్రజాపాలన, సామాజిక, ఆర్థిక సర్వేలో దరఖాస్తు చేసినా తమ పేర్లు ఎందుకు రాలేదంటూ ప్రశ్నించారు. ఇందిరమ్మ ఇళ్లు, రేషన్‌కార్డులు, ఆత్మీయ భరోసాపై కుప్పలు తెప్పలుగా దరఖాస్తులు వచ్చాయి. పూరి గుడిసెలో ఉంటున్నా తమ పేర్లు లేవని సుల్తానాబాద్ మార్కండేయకాలనీకి చెందిన పలువురు ఆందోళన వ్యక్తం చేశారు. జాబితాలో రాని వారు దరఖాస్తు చేసుకోవాలని అధికారులు సూచిస్తున్నా ప్రజలు వినిపించుకోవడం లేదు. **50 రోజులు పని చేసినా రాలే!** మాకు గుంట భూమి లేదు. కూలీ పని చేస్తూ బతుకీడుస్తున్నాం. ఉపాధిహామీలో 2023–24లో యాభై రోజులు పనికి వెళ్లా. ఆత్మీయ భరోసాలో సాయం కోసం దరఖాస్తు చేసుకున్నా జాబితాలో పేరు రాలేదు. దేవరకొండ విజయ, సూరయ్యపల్లి, మంథని మండలం గూడు గోడు వినండి సారూ మాది నిరుపేద కుటుంబం. దివ్యాంగుడిని. ఏం పని చేసుకునే పరిస్థితి లేదు. సొంతిండి కోసం దరఖాస్తు చేసినా జాబితాలో పేరు రాలేదు. మాలాంటి వారికి ప్రభుత్వం గూడు వసతి కల్పించాలి. దాసరి రాజలింగం, నుదిర్ల, రామగిరి మండలం

ఎత్తిపోతే పీనులు ముందుకు సాగేనా?



ధర్మపురి : ధర్మపురితోపాటు చుట్టుపక్కల పల్లెల్లో సాగు, తాగు నీటి సమస్యలను పరిష్కరించేందుకు ప్రతిపాదించిన అక్కుపల్లి ఎత్తిపోతల పథకం పనులు నిలిచిపోయాయి. గోదావరి నీటిని అక్కుపల్లి చెరువులోకి ఎత్తిపోయడమే ఈ పథకం ప్రధాన లక్ష్యం. ఈ పథకానికి గత ప్రభుత్వంలో అడుగులు పడినా చివరికి ఎన్నికలు రావడంతో అధ్ధాంతరంగా నిలిచిపోయింది. బావినీ తోడారు కానీ.. మిగతా పనులకు మోక్షం కలగడం లేదు. ఈ ఎత్తిపోతల పథకం రీడిజైనింగ్ కోసం మళ్లీ ప్రతిపాదనలు పంపినా స్పందన లేదు. **అన్నదాతల్లో ఆందోళన** అక్కుపల్లి చెరువు ద్వారా నీరందక రైతులు ఇబ్బంది పడుతున్నారు. ఈ చెరువును రిజర్వాయర్‌గా మార్చినా సాగు నీరు అందడం లేదని ధర్మపురితోపాటు, నర్మయ్యపల్లె, కోరండ్లపల్లె, కొత్తకోరండ్లపల్లె, బుడ్లె్తే పల్లి, తుమ్మనాల, నాగం, కమలాపూర్ ప్రాంత రైతులు చెబుతున్నారు. పర్వాల పడితే చెరువు నిండా నీరు నిలవడం.. కొన్ని రోజులకే ఖాళీ అవడంతో వ్యవసాయ మానేసి ఉపాధి నిమగ్నం వలసలు వెళ్లాల్సిన పరిస్థితులు తలెత్తుతున్నాయని వాపోతున్నారు. ఈ ఎత్తిపోతల పథకం పూర్తయితే పుష్కలంగా సాగు నీరందుతుందని, యుద్ధప్రాతిపదికన పూర్తిచేయాలని కోరుతున్నారు. మరోవైపు చెరువు చుట్టూ పొదవునా కట్టను ఆధునికీకరించారు. ఆయకట్టుకు నీరందించేలా కాలువలను రూపొందించారు. గత వేసవిలో చెరువులో నీరు నిలిచేలా పూడిక తీయించారు. ఇంకా కొద్దిపాటి పనులు పెండింగ్‌లో ఉన్నాయని, వాటిని కూడా పూర్తి చేస్తే మేలు కలుగుతుందని అన్నదాతలు కోరుతున్నారు.

కలగానే మిరప మార్కెట్ యార్డు

భానుపురి : సూర్యాపేట జిల్లాలో మిరప మార్కెట్ యార్డు ఏర్పాటు కలగానే మాంచి. ఏళ్ల నుంచి రైతులు ఎదురుచూస్తున్నా అధికారులు, ప్రజాప్రతినిధులు ఎవరూ ముందుకరావటం లేదు. పండించిన పంటను స్థానికంగా అమ్ముకొనే భాగ్యం కలగక అన్నదాతలు ఆవేదన చెందుతున్నారు. ఏళ్ల తరబడి ఇతర ప్రాంతాల్లో విక్రయించాల్సిన దుస్థితి నెలకొంది. వ్యవసాయ మార్కెట్ యార్డులన్నా.. మిరప యార్డు ఏర్పాటుపై చర్యలు తీసుకోవటం లేదు. దూరభారంతో అన్నదాతలు గిట్టుబాటు కాక నష్టపోతున్నారు. **ఇతర ప్రాంతాలకు వెళ్లడానికి వ్యయప్రయాన** జిల్లాలో అసెంరి 14,915 వేల ఎకరాల్లో 9,809 మంది రైతులు మిరప పంటను సాగు చేశారు. మేళ్లచెరువు, మోతె మండలంలో ఎక్కువ విస్తీర్ణంలో సాగింది. మిగతా ప్రాంతాల్లో కొద్దిపాటి కమతాల్లో పండిస్తారు. సూర్యుడికి వచ్చిన పంటను ఖమ్మం, గంటూరు తదితర ప్రాంతాలకు తరలించి విక్రయిస్తున్నారు. దూరభారం కావడంతోపాటు రవాణా ఖర్చులతో కర్షకులు నష్టపోతున్నారు. కూలీలు, రవాణా ఖర్చులుపోను మిగిలే పరిస్థితి లేకుండా పోతోంది. పలుమార్లు అధికారులకు విన్నవించినా ఎవరూ పట్టించుకోవటం లేదు. ఇతర ప్రాంతాల్లో మిరపను విక్రయించేందుకు రెండుమాడురోజుల వరకు సమయం పడుతుండటంతో వాహనానికి మాడురోజుల కిరాయి ఇవ్వాల్సిన వస్తోంది. ఇప్పటికైనా సంబంధిత అధికారులు మార్కెట్ ఏర్పాటుకు చర్యలు తీసుకోవాలని పలువురు కోరుతున్నారు. **ఏటా ఖమ్మం వెళ్తున్నాం**



ఉప్పలయ్య, మిరప రైతు, మాచనపల్లి(నూతనకల్) జిల్లాలో మిరప మార్కెట్ లేక ఖమ్మంలో విక్రయిస్తున్నాం. ఇందుకు రెండురోజులు సమయం పడుతోంది. ఖమ్మం జిల్లాలో ఎక్కువగా మిరప పండిస్తుంటారు. దీంతో కాంటాలకు రోజుల తరబడి సమయం పడుతోంది. రవాణా, కూలీల ఖర్చులు పెరిగి గిట్టుబాటు కావటం లేదు. ఇప్పటికైనా జిల్లాలో మిరప యార్డు ఏర్పాటుకు అధికారులు చర్యలు తీసుకోవాలి. అన్నేషణ చేస్తున్నాం. నాగోత్సరశ్రృ, జిల్లా మార్కెట్ అధికారి, సూర్యాపేట జిల్లాలో మిరప యార్డు ఏర్పాటు విషయమై అనువైన స్థలం కోసం అన్నేషణ చేపడుతున్నాం. గుర్తించిన వెంటనే రైతులకు ఇబ్బందులు కలగకుండా యార్డు ఏర్పాటుకు చర్యలు తీసుకుంటాం.

రూ.కోట్లలో ఆదాయం..

నిర్వహణలో నిర్లక్ష్యం

హైదరాబాద్ : ఇది రెడ్‌హిల్స్‌లోని జిల్లా రిజిస్ట్రార్ కార్యాలయం. ఇక్కడే సబ్ రిజిస్ట్రార్ కార్యాలయాలున్నాయి. నిత్యం ఎంతోమంది స్థిరస్థుల, వివాహ రిజిస్ట్రేషన్లకు, భూముల డిసీలు తీసుకునేందుకు వస్తుంటారు. విద్యుత్తు లేక వరకు రిజిస్ట్రేషన్ సేవలు ఆగిపోయాయి. కార్యాలయం మూడు గంటల పాటూ అంధకారంలో ఉంది. ఇన్నర్‌రృత్తు పనిచేయలేదు.

కరెంట్ కట్. సేవలు.. నగరంలోని సబ్ రిజిస్ట్రార్ కార్యాలయాల్లో కనీస వసతులు కరవయ్యాయి. సర్కారుకి ఏటా రూ.కోట్లలోనే ఆదాయాన్ని తెచ్చి పెడుతున్నా సౌకర్యాలు కల్పించడంలో అధికారులు నిర్లక్ష్యం వహిస్తున్నారు. రెడ్‌హిల్స్ ప్రాంతంలో 10 గంటల నుంచి 1గంట వరకు చెట్ల కొమ్మల నరికివేతకు కరెంట్ సరఫరాని నిలిపేశారు. దీంతో ఉదయం కార్యాలయం ప్రారంభమైనా మధ్యాహ్నం కరెంట్



వచ్చేవరకు సేవలు మొదలుకాలేదు. ఇది ఒక్క రెడ్‌హిల్స్‌లోనే కాదు హైదరాబాద్, రంగారెడ్డి, మేడ్చల్ జిల్లాల్లో ఉన్న పలు సబ్ రిజిస్ట్రార్ కార్యాలయాల్లోనూ కరెంట్ ఎక్కువసేపు పోతే ఇదే పరిస్థితి.

అరగంటకు మించితే లంఠే..

కార్యాలయాల్లో ఉన్న బ్యాటరీ బ్యాక్‌ప్ అరగంటకు మించి రాదని మూసాపేటలోని సబ్ రిజిస్ట్రార్ కార్యాలయ ఉద్యోగి తెలిపారు. ఒకవేళ కరెంట్ పోయినా.. అరగంటకు మించదనే ఉద్దేశంతో స్థాంపులు, రిజిస్ట్రేషన్ల శాఖ అధికారులు ఉన్నారు. ఇవే కార్యాలయాల బయట ఏజెంట్లు దుకాణాల్లో జనరేటర్లు, ఇన్సర్లర్లతో సేవలందిస్తుంటే.. కార్యాలయంలో మాత్రం కరెంట్ లేదని సిబ్బంది ఖాళీగా కూర్చుంటున్నారు.

ముగిసిన ఒప్పుందం: సబ్ రిజిస్ట్రార్ కార్యాలయంలో ఇన్నర్‌రృత్తు నిర్వహణను ఇదివరకు ఓ సంస్థకు అప్పగించారు. ఆ గడువు రెండేళ్ల క్రితమే ముగిసిందని.. అప్పటి నుంచి కరెంట్‌పోతే సేవలు పూర్తిగా నిలిచిపోత న్నాయని సిబ్బంది చెబుతున్నారు. మంత్రి ఆదేశించినా.... సంబంధిత శాఖ మంత్రి ఇటీవల అధికారులతో సమావేశం నిర్వహించి సేవల పరంగా ప్రజలకు ఎలాంటి లోపాలకు తావు లేకుండా చూడాలని ఆదేశించినా.. అధికారుల్లో మాత్రం చలనం లేదు.

కె.మీ.రోడ్డుకు.. రూ.3.35 కోట్లు హైదరాబాద్

హైదరాబాద్ : సీఆర్‌ఎంపీ–2 (రహదారుల సమగ్ర నిర్వహణ కార్యక్రమం) పేరుతో జీహెచ్‌ఎంసీ రాబోయే ఐదేళ్లకు 1,142.54 కి.మీ రోడ్లకు రూ. 3,825 కోట్లను వెచ్చించేందుకు సిద్ధమైంది. అంటే.. సగటున కిలోమీటరు రోడ్డు నిర్వహణకు రూ. 3.35కోట్లు వెచ్చించబోతోంది. ఐదేళ్ల కిందట సీఆర్‌ఎంపీ–1 ప్రాజెక్టు మొదలైనప్పుడు ఈసగటు వ్యయం రూ.2.59 కోట్లు ఉండగా.. తాజాగా రూ.3.35 కోట్ల కు చేరుకుంది. రాబోయే ఐదేళ్లు పూర్తయ్యే నాటికి ఆ సగటు వ్యయం రూ.4.5కోట్లకు చేరావునే అంచనాలు వినిపిస్తున్నాయి. మరోవైపు.. మొదటి దశలో పునర్ నిర్మించిన వందలాది కిలోమీటర్ల రోడ్లనే.. రెండో దశలోనూ కొనసాగించడం అనుమానాలకు తావిస్తోంది. కొన్నేళ్లుగా నిర్మాణానికి నోచుకోకుండా.. గుంతలతో ప్రజలను ఇబ్బందిపెట్టే అంతర్లత రోడ్లను అభివృద్ధి చేయాలని ప్రజలు కోరుతున్నారు. బాగున్న రోడ్లపైనే వందల కోట్ల రూపాయల ప్రజాధనాన్ని వెచ్చిస్తామంటూ ఇంజినీర్లు ప్రతిపాదనలు సిద్ధం చేసే.. ఆమోదించాలంటూ స్థాయి సంఘానికి పంపడంపై ఆరోపణలోస్తున్నాయి.

సీఆర్‌ఎంపీ–1లో..

2020లో సీఆర్‌ఎంపీ–1 మొదలైంది. ఏడు ప్యాకేజీలుగా 709కి.మీ రోడ్లను రూ.1,839కోట్లతో ఐదేళ్లపాటు నిర్వహించాలని జీహెచ్‌ఎంసీ పనులు అప్పగించింది. ఈ క్రమంలో మరికొన్ని రోడ్లను చేర్చడంతో జీహెచ్‌ఎంసీ రూ.2,491కోట్లు వెచ్చించింది. మొదటి దశ పూర్తవడంతో.. 2025–2030 కాలానికి రెండో దశకు ఇంజినీర్లు ప్రతిపాదనలు రూపొందించారు.

పాత రోడ్లపై..సీఆర్‌ఎంపీ–1లో సీసీ రోడ్డు, బీటీ రోడ్డు నిర్మాణం జరిగింది. ఆయా రోడ్లకు, మరో 398.32కి.మీ రోడ్లను కలిపి మొత్తం 1,142.54 కి.మీ రోడ్లకు సీఆర్‌ఎంపీ–2 ప్రతిపాదించారు. అవసరమై నచోట వరదనీటి కాలువలను నిర్మించి, నిర్వహించడం, ప్రధాన దారుల్లోని వరదనీటి కాలువలు, మ్యూన్సిపాల్ల నిర్వహణ రెండోదశలో భాగమని ఇంజినీర్లు చెబుతున్నారు.

హైదరాబాద్‌లో రేపేగ్‌కార్డులు ఆలస్యం

హైదరాబాద్ : రాజధానిలో రేషన్‌కార్డుల మంజూరులో జాప్యం చోటుచేసుకుంటోంది. జిల్లాల్లో మాదిరే.. గణతంత్ర దినోత్సవం రోజున నగరంలో రేషన్‌కార్డులను జారీ చేయాలని మొదట సర్కారు భావించింది. అందులో భాగంగా ఇటీవల కులగణన సర్వేలో కార్డు కోసం అర్హి పెట్టుకున్న 83వేల మంది అర్హుల పరిశీలనను పూర్తి చేసింది. అయితే ఇటీవల ప్రజాభివనకు, జిల్లా కలెక్టర్ కార్యాలయాలకు సుమారు లక్షమంది కార్డుల కోసం దరఖాస్తు చేసుకున్నారు. ముందుగా నిర్ణయించినట్లు జనవరి 26న రేషన్‌కార్డులను జారీ చేస్తే.. వారంతా అసంతృప్తికి గురవుతారని సర్కారు పునరాలోచనలో పడింది. కొంత జాప్యం చోటుచేసుకున్నప్పటికీ.. అందరికీ న్యాయం చేయాలని ఇటీవల మంత్రి పొన్నం ప్రభాకర్ సైతం స్పష్టం చేశారు. ప్రజాపాలన సభలు, మీసేవా కేంద్రాలకు అందిన దరఖాస్తులనూ పరిగణనలోకి తీసుకొని అర్హులను గుర్తించాలని ఆదేశించారు. అర్హుల పరిశీలన మరో వారం కొనసాగుతుందని, ఫిబ్రవరి మొదటి వారంలో వార్డు సభలు నిర్వహించి, లబ్ధిదారులను ఎంపిక చేస్తామని అధికారులు చెబుతున్నారు.90శాతం అర్హులే.. ప్రభుత్వం ఇటీవల సామాజిక, ఆర్థిక సర్వే(కులగణన)ను పూర్తి చేసింది. అందులో భాగంగా 83వేల కుటుంబాలు అర్హి పెట్టుకున్నాయి.



కేసీఆర్, కేబీఆర్లకు కాలయేర్లలో ఈనాటి ప్యాకెట్లు

హైదరాబాద్, జనవరి 24: తెలంగాణ రాష్ట్రానికి పెట్టుబడులే లక్ష్యంగా సాగిన ముఖ్యమంత్రి రేవంత్ రెడ్డి దావోస్ పర్యటనపై ప్రతిపక్ష బీఆర్ఎస్ పార్టీ అగ్ర నేతల నుంచి విమర్శలు వెల్లువెత్తాయి. అలాంటి వేళ కాంగ్రెస్ పార్టీ ఎమ్మెల్సీ బల్లూర్ వెంకట్ స్పందించారు. శుక్రవారం హైదరాబాద్లో ఏర్పాటు చేసిన విలేజర్ల సమాశంలో ఆయన మాట్లాడుతూ.. గేమ్ చేంజర్లాగా రైజింగ్ తెలంగాణ కోసం రాష్ట్రానికి సీఎం రేవంత్ రెడ్డి బృందం పెట్టుబడులు తీసుకు వచ్చారని తెలిపారు. తాము అభివృద్ధి చేస్తుంటే బీఆర్ఎస్ వాళ్లు తట్టుకోలేక పోతున్నారని విమర్శించారు. ఈ నేపథ్యంలో బీఆర్ఎస్ అధినేత కేసీఆర్, ఆ పార్టీ కార్య నిర్వాహక అధ్యక్షుడు కేబీఆర్కు ఈనాటి ప్యాకెట్లు కొరియర్ చేసినట్లు చెప్పారు. బీఆర్ఎస్ నేతల కడుపు మంట తగ్గడం కోసం.. వారికి ఈనాటి ప్యాకెట్లు పంపిస్తున్నామని వివరించారు. బీఆర్ఎస్ వాళ్ళకి జీర్ణించుకునే తత్వం పెరగడం కోసం ఒక క్యాంపెయిన్ స్టార్ట్ చేస్తున్నామని ఎమ్మెల్సీ బల్లూర్ వెంకట్ స్పష్టం చేశారు. అలాగే కేసీఆర్, కేబీఆర్ కడుపు మంట తగ్గడం కోసం ఈనాటి ప్యాకెట్లను కొరియర్ చేస్తున్నామన్నారు. బీఆర్ఎస్ నేతలకు ఈనాటి ప్యాకెట్లు పంపాలంటూ ఈ సందర్భంగా కాంగ్రెస్ పార్టీ కార్యకర్తలకు ఎమ్మెల్సీ బల్లూరు వెంకట్ పిలుపు నిచ్చారు. రాష్ట్రంలోని అభివృద్ధి తట్టుకోలేక పోతున్న వారు.. ఈ ఈనాటి జీర్ణించుకోవాలని ఆయన వ్యంగ్యంగా అన్నారు. రాష్ట్రాభివృద్ధిని అడ్డుకోవాలని చూస్తే గుడ్డలు ఊడదీసి కొడతామంటూ బీఆర్ఎస్ నేతలను ఈ సందర్భంగా కాంగ్రెస్ పార్టీ ఎమ్మెల్సీ బల్లూరు వెంకట్ హెచ్చరించారు. యూరప్లోని దావోస్ వేదికగా ప్రపంచ ఆర్థిక సదస్సు జరిగింది. ఈ సదస్సులో పాల్గొన్న సీఎం రేవంత్ రెడ్డి.. రూ. లక్షల కోట్ల పెట్టుబడులను తెలంగాణకు తీసుకు వచ్చారు. ఈ పర్యటన ముగించుకొని ఆయన హైదరాబాద్ సైతం చేరుకొన్నారు. అయితే రేవంత్ రెడ్డి దావోస్ పర్యటనపై బీఆర్ఎస్ అగ్రనేతలు వ్యంగ్య భాణాలు సంధిస్తున్నారు. తెలంగాణకు చెందిన ప్రముఖ పారిశ్రామికవేత్త మోగా కృష్ణారెడ్డి.. సీఎం రేవంత్ రెడ్డి జూబ్లీహిల్స్లోని ఎదురు బదురు ఇళ్లలోనే నివసిస్తారని గుర్తు చేశారు. అలాంటిది వీరిద్దరు.. రాష్ట్రంలో పెట్టుబడుల కోసం దావోస్ వెళ్తూ అంటూ బీఆర్ఎస్ అగ్రనేతల్లో ఒకరైన హరీష్ రావు వ్యంగ్యంగా ప్రశ్నించారు. అంతేకాదు.. రేవంత్ రెడ్డి దావోస్ పర్యటనకు నగదు వృధా అంటూ చరకలు వేశారు. అలాగే రేవంత్ రెడ్డి ఈ పర్యటనపై బీఆర్ఎస్ నేతల తపనపై శైలిలో స్పందిస్తున్నారు. అలాంటి వేళ.. కాంగ్రెస్ ఎమ్మెల్సీ బల్లూరు వెంకట్ బీఆర్ఎస్ నేతల్లో కడుపు మంట పెరిగిపోయిందని.. దీనిని తగ్గించడానికి ఈనాటి ప్యాకెట్లు పంపాలని నిర్ణయించారు.

సంచలన విషయాలు బయటపెట్టిన ఎల్ అండ్ టీ..



వెలుగులకి సంచలన విషయాలు..

హైదరాబాద్, జనవరి 24: కాశీశ్వరం ప్రాజెక్టులో లోపాలపై కమిషన్ శుక్రవారం చేపట్టిన విచారణ ముగిసింది. విచారణకు హాజరైన ఎల్ అండ్ టీ ప్రతినిధులు కీలక విషయాలను వెల్లడించారు. ఎల్ అండ్ టీ ప్రాజెక్టు డైరెక్టర్ రామకృష్ణ రాజు, వైస్ చైర్మన్ సురేష్, రజనీష్.. కాశీశ్వరం కమిషన్ ఎదుట విచారణకు హాజరయ్యారు. ప్రాజెక్టు నిర్మాణం, నాణ్యత, బ్లాక్ సెవెస్ కుంగబాటుపై కమిషన్ వరుస ప్రశ్నలు సంధించగా.. ఎల్ అండ్ టీ ప్రతినిధులు కీలక విషయాలను బహిరంగం చేశారు. నిర్మాణంలో నాణ్యత పాటించారా అని కమిషన్ ప్రశ్నించగా.. వంద శాతం క్వాలిటీ నిర్మాణం చేశామని ఎల్ అండ్ టీ ప్రతినిధులు సమాధానమిచ్చారు. నీటిపారుదల శాఖ ఇచ్చిన డిజైన్స్, డ్రాయింగ్స్ ప్రకారమే మేడిగడ్డ ఆనకట్ట

నిర్మించామన్నారు. డిజైన్లో అంచనా వేసిన ప్రవాహ వేగం కంటే ఎక్కువగా ఉన్నందున ఆనకట్ట దిగువన అప్రాన్, సీసీ బ్లాకులు దెబ్బతిన్నాయని ప్రతినిధులు తెలిపారు. ఈ కారణంగానే ప్రాజెక్టు బ్లాకులు కుంగినట్లు అభిప్రాయం వ్యక్తం చేశారు. నీరు నిల్వ చేసిన మొదటి సీజన్ తరువాతే మేడిగడ్డ ఆనకట్టలో సమస్యలు తలెత్తాయని ఎల్ అండ్ టీ ప్రతినిధులు.. కమిషన్కు తెలిపారు. సమస్యలు పరిష్కరించేందుకు తగిన డిజైన్స్ ఇవ్వాలని నీటిపారుదల శాఖను కోరామన్నారు. నాలుగేళ్లు అయిన నీటిపారుదల శాఖ నుంచి ఎలాంటి స్పందన రాలేదన్నారు. 2019 లోనే లోపాలను పరిష్కరించి ఉంటే మేడిగడ్డ ఆనకట్టకు ఇంత ప్రమాదం వాటిల్లేది కాదని ఎల్ అండ్ టీ ప్రతినిధులు చెప్పారు. ప్రారంభం నుంచి కుంగి పరకు ఆనకట్ట ఎప్పుడూ ఖాళీగా లేదని పేర్కొన్నారు. సమస్యలు కొనసాగుతూనే వచ్చి ఆ ప్రభావం ఏదో బ్లాక్పై పడి ఉండవచ్చన్న ఎల్ అండ్ టీ ప్రతినిధులు చెప్పారు. ఇక మేడిగడ్డ ఆనకట్ట నిర్మాణంలో ఎలాంటి సబ్ కాంట్రాక్టులు ఇవ్వలేదని ఎల్ అండ్ టీ ప్రతినిధులు.. కాశీశ్వరం కమిషన్కు తెలిపారు. కాఫర్ డ్యామ్కి సంబంధించి ఎలాంటి అనదవు డబ్బులు ప్రభుత్వం చెల్లించలేదన్నారు. ఆనకట్ట పూర్తి అయినట్లు దృవీకరణ పత్రం కూడా ఇచ్చారని.. డిఫెక్ట్ లయబిల్డి గడువు కూడా పూర్తి అయ్యిందని ఎల్ అండ్ టీ ప్రతినిధులు తెలిపారు. అయితే, కుంగిన బ్లాక్ను రిపేర్ చేయచ్చా అని కమిషన్ ప్రశ్నించగా.. విభిన్న సమాధానాలు చెప్పారు ఎల్ అండ్ టీ ప్రతినిధులు.

దావోస్లో రద్దీగా తెలంగాణ పెవిలియన్: మహేశ్ కుమార్ గౌడ్



హైదరాబాద్: భారాన గత పదేళ్లలో రాష్ట్రానికి చేసినదేమీ లేదని తెలంగాణ పీసీసీ అధ్యక్షుడు మహేశ్ కుమార్ గౌడ్ అన్నారు. భారాన ప్రభుత్వం తెచ్చిన పెట్టుబడులూ పెద్దగా ఏమీ లేవని చెప్పారు.

ప్రతిపక్షాలు ఒకసారి ఆత్మపరీక్షలన చేసుకోవాలన్నారు. గాంధీభవన్లో నిర్వహించిన మీడియా సమావేశంలో ఆయన మాట్లాడారు. “దావోస్లో ప్రత్యేక ప్రణాళికతో ముందుకెళ్లడం వల్లే పెట్టుబడిదారులకు నమ్మకం కుదిరింది. తెలంగాణ పెవిలియన్ రద్దీగా మారింది. రాష్ట్రంలో పెట్టుబడులు పెట్టేందుకు అనేక సంస్థలు ముందుకొచ్చాయి. మమ్మల్ని విమర్శించే ప్రతిపక్షాలు ఒకసారి ఆత్మపరీక్షలన చేసుకోవాలి. ప్రజలను మభ్యపెట్టడం.. ఆచరణ సాధ్యంకాని హామీలివ్వడమే భారాన పని. గత ప్రభుత్వ పాలనతో నెలకు రూ.ఆరున్నర వేల కోట్ల వడ్డీ కడుతున్నాం. నుంచి పనులు జరుగుతున్నప్పుడు ప్రశంసించడం నేర్చుకోండి. తాజాగా రాష్ట్రానికి రానున్న పెట్టుబడులతో 50వేల నుంచి 75 వేల ఉద్యోగాలు లభించే అవకాశముంది” అని మహేశ్ కుమార్ గౌడ్ తెలిపారు.



మరికొన్ని గంటల్లో రైతుల భాతాల్లో నగదు.. రైతు భరోసా పథకానికి కావాల్సి ఇవే..

హైదరాబాద్, జనవరి 24: రైతు భరోసా పథకాన్ని అమలు చేయడానికి సంబంధించిన మార్గదర్శకాలను తెలంగాణ ప్రభుత్వం తాజాగా విడుదల చేసింది. గతంలో ఈ పథకం అమలులో జరిగిన లోటు పాట్లను ప్రస్తుతం ప్రభుత్వం గుర్తించింది. ఈ నేపథ్యంలో ఈ పథకం పక్కా పకడ్బందీగా అమలు చేసేందుకు తెలంగాణ ప్రభుత్వం ప్రణాళికలు సిద్ధం చేసింది. అందులో భాగంగా.. జనవరి 26వ తేదీన గణతంత్ర దినోత్సవం సందర్భంగా రైతు భరోసా నిధులను విడుదల చేసేందుకు ముహూర్తం ఖారారు చేసింది. వ్యవసాయ యోగ్యమైన భూములకు ఎకరానికి రూ. 6000 చొప్పున పెట్టుబడి సాయం రైతుల ఖాతాల్లో జమ చేయనుంది. వ్యవసాయ శాఖ అందించిన తాజా గణాంకాల ప్రకారం.. పక్కాకాలంలో 1.49 కోట్ల ఎకరాలల్లో పంట సాగు అయినట్లు ప్రభుత్వానికి నివేదిక అందింది. ఇక దాదాపు 3 లక్షల ఎకరాలకుపైగా భూములు సాగు యోగ్యం కాదని తేల్చి.. వాటి సర్వే నెంబర్లను సైతం ప్రభుత్వం బ్లాక్ చేసింది. ఇక రైతు భరోసా అమలుకు రూ.8900 కోట్లు నిధులు అవసరమవుతాయని ఇప్పటికే ప్రభుత్వానికి ఆర్థిక శాఖ నివేదిక అందించింది. ఈ రైతు భరోసా పథకానికి దరఖాస్తు చేసుకోవాలని అర్హులైన రైతులకు వ్యవసాయ

శాఖ సూచించింది. అందుకోసం అవసరమైన పత్రాలు సిద్ధం చేసుకోవాలి. 2025, జనవరి 01వ తేదీ తర్వాత కొత్త పట్టాదారు పాస్ పుస్తకాలు పొందిన వారు సైతం దరఖాస్తు చేసుకోవచ్చునని పేర్కొంది. దరఖాస్తుదారుడి పట్టాదారు పాస్ పుస్తకం లేదా డిజిటల్ సంతకం చేసిన జిరాక్స్ కాపీ, ఆధార్ కార్డ్ జిరాక్స్, బ్యాంక్ అకౌంట్ ఖాతా జిరాక్స్, పూర్తిగా నింపబడిన దరఖాస్తు ఫారాన్ని క్లస్టర్ అధికారి అయిన వ్యవసాయ విస్తరణ అధికారికి సమర్పించాల్సి సూచించింది. అయితే గతంలో పెట్టుబడి సహాయం వచ్చిన రైతుల బ్యాంకు అకౌంట్ నెంబర్ ఏమైనా మార్చుంటే.. కొత్త బ్యాంక్ అకౌంట్ నెంబర్ ఖాతాకు సంబంధించిన జిరాక్స్ కాపీని.. దరఖాస్తు ఫారమ్కు జత చేసి సమర్పించాల్సి ఉంటుంది. 2025, జనవరి 01 నాటికి భూ భారతి (ధరణి) పోర్టల్లో ఉన్న పట్టాదారుల డేటా.. రైతు భరోసా పథకం కింద అర్హులైన రైతులకు సాయం అందించేందుకు భూమి పరిపాలన ప్రధాన కమిషనర్ (సీసీఎల్ఐ) నుంచి పొందబడినదని.. డిజిటల్ సంతకం అయిన రైతులు ఈ పథకానికి అర్హులని వ్యవసాయ శాఖ స్పష్టం చేసింది. అయితే గతంలో రైతు బంధు పొందిన రైతులు మళ్లీ దరఖాస్తు చేసుకోవసరం లేదని వివరించింది.



హైదరాబాద్: ఏపీ ప్రభుత్వం చేపట్టిన బనకచర్ల ప్రాజెక్టు విషయంలో చాలా అప్రమత్తంగా ఉన్నామని తెలంగాణ రాష్ట్ర నీటిపారుదలశాఖ మంత్రి ఉత్తమ కుమారరెడ్డి తెలిపారు. బనకచర్ల విషయంలో రాష్ట్ర ప్రభుత్వంపై భారాన ఎమ్మెల్యే హరిశ్చంద్రావు చేసిన ఆరోపణలు పూర్తిగా అవాస్తవమన్నారు. సచివాలయంలో ఏర్పాటు చేసిన మీడియా సమావేశంలో ఆయన మాట్లాడారు. “భారాన హయాంలో నడి జలాల విషయంలో చాలా నష్టం జరిగింది. మేం అధికారంలోకి వచ్చాక నష్టం తగ్గించే ప్రయత్నం చేస్తున్నాం. భారాన పొరపాట్లను సరిదిద్దే ప్రయత్నం చేస్తున్నాం. బనకచర్ల విషయంలో అభ్యంతరాలు తెలుపుతూ ఇప్పటికే కేంద్ర ఆర్థిక మంత్రి నిర్మలాసితారామన్కి లేఖ రాశాం. ఏపీ పునర్విభజన చట్టానికి ఇది విరుద్ధం, ఈ ప్రాజెక్టుకు నిధులు కేటాయించవద్దని విజ్ఞప్తి చేశాం” అని ఉత్తమ కుమారరెడ్డి తెలిపారు.

కేంద్రమంత్రి బండి సంజయ్ ఆసక్తికర వ్యాఖ్యలు

కరీంనగర్ : కేంద్రమంత్రి బండిసంజయ్ ఆసక్తికర వ్యాఖ్యలు చేశారు. మంత్రి పొన్నం ప్రభాకర్తో తనకు ఎలాంటి విభేదాలు లేవని అన్నారు. గంగుల కమలాకర్తోనే కొద్దిగా గ్యాప్ ఉందని త్వరలో అధికారా నుండి అయిపోతుందన్నారు. శుక్రవారం నాడు కరీంనగర్లో కేంద్రమంత్రి మనోహర్ లాల్ కట్టర్తో కలిసి పలు అభివృద్ధి కార్యక్రమాలు ప్రారంభించిన సభలో కేంద్రమంత్రి మాట్లాడుతూ.. కరీంనగర్ను అభివృద్ధి చేయడమే తనకు తెలుసన్నారు. జిల్లా అభివృద్ధి కోసం రాజకీయాలకు అతీతంగా కలిసి పనిచేయాలని కోరుతున్నామన్నారు. కరీంనగర్ అభివృద్ధి కోసం కంకణం కట్టుకున్నామన్నారు. కరీంనగర్లో నాలుగు వేల ఇండ్లకు నిరంతరాయంగా 24 గంటల పాటు నీళ్లు సరఫరాల అవుతాయన్నారు. పేదరికం నుంచి హర్యానా సీఎంగా, కేంద్రమంత్రి అడిగిన మనోహర్ చేతుల మీదుగా ఈ కార్యక్రమం జరగడం ఎంతో గర్వకారణమన్నారు. కరీంనగర్లో డంప్ యార్డ్తో ప్రజలు అల్లాడిపోతున్నారని.. డంప్ యార్డ్ యార్డు సమస్య నుంచి కరీంనగర్ ప్రజలకు విముక్తి కల్పిస్తామన్నారు. స్మార్ట్ సిటీ నిధులను దారి మళ్లిస్తే కొట్లాడి సాధించినట్లు తెలిపారు. వేములవాడ రాజన్న ఆలయాన్ని ప్రసాదం స్క్వేలో చేరుస్తున్నామని తెలిపారు. అలాగే కొండగట్టు, ఇల్లందకుంట ఆలయాలను రామాయణ్ సర్క్యూల్లో చేరుస్తామన్నారు. సిరిసిల్ల, వంగర ప్రాంతాల్లో నవోదయ స్కూల్ను ఏర్పాటు చేస్తున్నామని చెప్పారు. జిల్లాలో ఈఎస్ఐ ఆస్పత్రిని కూడా ఏర్పాట్లు చేస్తున్నామని తెలిపారు. ప్రధాని సరేంద్ర మోడి కేంద్ర ప్రభుత్వం 10 ఏళ్లలో తెలంగాణకు 12 లక్షల కోట్లు ఖర్చు చేసిందని, రోడ్ల కోసమే లక్షన్నర కోట్ల రూపాయలు ఖర్చు చేసిందని, రాష్ట్రంలోని 32 జిల్లాల్లో జాతీయ రహదారులను అభివృద్ధి చేశామని బండి సంజయ్ వెల్లడించారు.



తెలంగాణకే ఎక్కువ ఇండ్లు: కేంద్రమంత్రి : “ఈ ఏడాది దేశవ్యాప్తంగా కోటి ఇండ్లను నిర్మించబోతున్నాం. తెలంగాణకు రావాల్సిన వాటా కంటే ఎక్కువ ఇండ్లను మంజూరు చేస్తాం. కరీంనగర్ డంప్ యార్డ్ను ఎత్తేస్తాం. అందుకు అవసరమైన నిధులన్నీ కేంద్రమే మంజూరు చేస్తుంది. విద్యుత్ విషయంలోనూ తెలంగాణకు సాయం చేసేందుకు సిద్ధంగా ఉన్నాం. అని కేంద్రమంత్రి మనోహర్ లాల్ కట్టర్ స్పష్టం చేశారు. కాగా.. జిల్లాలో పలు అభివృద్ధి పనులకు కేంద్రమంత్రి మనోహర్ లాల్ కట్టర్ ఈరోజు శంకుస్థాపనలు, ప్రారంభాలు చేశారు. హైదరాబాద్ నుంచి ప్రత్యేక విమానంలో కరీంనగర్కు చేరుకున్న కేంద్రమంత్రి బండి సంజయ్ స్వాగతం పలికారు. ఈ సందర్భంగా పలు అభివృద్ధి కార్యక్రమాలకు కేంద్రమంత్రి శంకుస్థాపనలు చేశారు. కరీంనగర్ లో 24 గంటల తాగునీరు, మళ్లీ పరస్పర పార్కును కేంద్ర మంత్రి మనోహర్ లాల్ కట్టర్, బండి సంజయ్ కుమార్, మంత్రి పొంగులేటి శ్రీనివాస్ రెడ్డి, పొన్నం ప్రభాకర్ ప్రారంభించారు. అనంతరం చౌజింగ్ బోర్డు కాలనీలో జరిగే బహిరంగ సభలో కేంద్రమంత్రి పాల్గొని ప్రసంగించారు.



మారుతున్న కరీంనగర్ రాజకీయం.. భాజపాలోకి కరీంనగర్ మేయర్?

కరీంనగర్: కరీంనగర్లో ఎమ్మెల్సీ ఎన్నికల వేళ రాజకీయం మారుతోంది. కేంద్రమంత్రి ఖట్టర్ పర్యటనవేళ సరి కొత్త సమీకరణాలు చోటు చేసుకుంటున్నాయి. కరీంనగర్ మేయర్ సునీల్ రావు, 10 మంది కార్పొరేటర్లు.. కేంద్ర మంత్రి బండి సంజయ్ ఆధ్వర్యంలో భాజపాలో చేరి అవకాశముందని ప్రచారం జరుగుతోంది. మరో రెండు రోజుల్లో పార్టీ మార్పుపై స్పష్టత వచ్చే అవకాశముందని సమాచారం.

తెలంగాణ సీబీడీ చేతికి 'కిడ్నీ రాకెట్' కేసు.. వైద్యారంగ్ శాఖ మంత్రి ఆదేశాలు

హైదరాబాద్: నగరంలోని అలకనంద ఆస్పత్రిలో వెలుగు చూసిన 'కిడ్నీ రాకెట్' కేసును రాష్ట్ర ప్రభుత్వం సీబీడీకి అప్పగించింది. ఈ మేరకు రాష్ట్ర వైద్యారంగ్ శాఖ మంత్రి దామోదర రాజనర్సింహ ఆదేశాలు జారీ చేశారు. ఘటనపై పూర్తి స్థాయిలో విచారణ చేపట్టాలని మంత్రి ఆదేశించారు. మరోవైపు ఈ కేసులో పోలీసుల దర్యాప్తు కొనసాగుతోంది. నిందితుల కోసం ప్రత్యేక బృందాలు గాలిస్తున్నాయి. ఈ వ్యవహారంలో ఆస్పత్రి వైర్లడ్ సుమంత, మరో వ్యక్తి గోపీ సహా 8 మందిని పోలీసులు అరెస్టు చేశారు. సుమంత, గోపీని పోలీసులు న్యాయమూర్తి ఎదుట హాజరుపరిచారు. గతంలో కిడ్నీ రాకెట్ కేసులో మంగళవారం సాయంత్రం ఓ వ్యక్తిని అదుపులోకి తీసుకుని అతడి ద్వారా కొందరి పేర్లు, ఫోన్ నంబర్లు సేకరించారు. వీరంతా తమిళనాడు, కర్ణాటక నుంచి కిడ్నీ దాతలు, గ్రహీతల్ని తీసుకురావడంలో కీలకంగా వ్యవహరించినట్లు తెలుస్తోంది. అలకనంద ఆసుపత్రిలో కిడ్నీమార్పిడి శస్త్ర చికిత్సలు గతంలోనూ జరిగినట్లు ప్రాథమిక దర్యాప్తులో గుర్తించినట్లు సమాచారం. కిడ్నీ మార్పిడి శస్త్రచికిత్సకు కనీసం 15 నుంచి 20 మంది వైద్యులు, ఇతర సిబ్బంది అవసరమవుతారు. చికిత్స చేయడానికి వైద్యులతోపాటు ఆపరేషన్కు ముందు, తర్వాత బనీయూ, ఆపరేషన్ థియేటర్లో నర్సులు, టెక్నిషియన్లు ఉండాలి. ఇంతమంది ఎక్కడి నుంచి వస్తున్నారనే కోణంలో దర్యాప్తు సాగుతోంది. ఈ ఆసుపత్రి 9 పడకలతో ప్రారంభమైందని, ఇందులో ఎలాంటి ప్రత్యేక వసతులు లేవని రంగారెడ్డి జిల్లా వైద్యారంగ్ శాఖ అధికారులు ప్రభుత్వానికి ప్రాథమిక నివేదిక ఇచ్చారు.

ప్రభాత సమూచారం
తెలంగాణ తెలుగు దినపత్రిక

విలేకరులు కావలెను...

తెలంగాణ రాష్ట్రంలోని అన్ని జిల్లాల్లో బ్యూరో ఇంచార్జీలు, స్టాప్ రిపోర్టర్లు, నియోజకవర్గ ఇంచార్జీలు, డివిజన్ ఇంచార్జీలతో పాటు మండల కేంద్రాల్లో విలేకరులు కావలెను. అనుభవం ఉన్నవారికి ప్రాధాన్యత ఇవ్వబడును. ఆసక్తి కలిగిన వారు సంప్రదించండి.

సయ్యద్ కరీం ఎడిటర్
9440977660, 9110718194